



Vágs Kommuna

Leiðari til Teknisku Deild hjá Vágs kommunu

Vágs kommuna søkir eftir leiðara til Teknisku deild at byrja skjótast tilber.

Leiðarin hevur dagligu leiðsluna av Teknisku deild hjá Vágs kommunu og verður skrivari hjá Teknisku nevnd.

Arbeðsuppgávurnar verða m.a. hesar

- tilrættalegging og stýring av kommunalum uppgávum
- at standa fyri og menna skrásetingararbeiðið av tekniskum leiðingum
- málsviðgerð, ráðlegging og ráðgeving
- endurskoðan/viðkan av verandi byggisamtykt/ býarskipan
- projektering og eftirlitsarbeiði
- at standa fyri útbjóðingum og gera tilmæli til avvarðandi nevndir í býráðnum
- uppmátingar og avseting

Kommunan ynskir, at tú

- hevur viðkomandi útbúgving á økinum s.s. verkfrøðingur, tekniskur teknari, maskinmeistari el.
- hevur evni at arbeiða sjálvstøðugt
- hevur góðan telduførleika og dugir at brúka skrivi- og tekniforrit
- hevur góð samskiptisevni, bæði muntliga og skrivliga
- hevur góð samstarvs- og tillagingarevni og dugir væl við viðskiftafólki

Lønar- og setanarviðurskifti

- Starvið er fulltíðarstarv og hevur tilvísing til borgarstjóran
- Starvið verður sett sambært sáttmála millum KAF og avvarðandi yrkisfelag

Vágs Kommuna skilar sær rætt til at velja millum umsóknirnar ella onga at taka.

Umsóknir saman við prógvum og upplýsingum um lívsroyndir verða í seinasta lagi tann 12. mars 2010 kl. 12.00 at senda til:

Vágs kommunu
Vágsvegur 30
900 Vágur

Nærri upplýsingar um starvið fáast við at venda sær til Kirstin Strøm Bech, borgarstjóra á tlf. 733000, ella til Danjal Bjarkhamar, formann í Teknisku nevnd á tlf. 373755.

Vágs Kommuna
www.vagur.fo



Mentamálaráðið

Stuðul til mentanarlig tiltøk

Sambært Løgtingslóg nr. 60 frá 17.05.2005 er peningur settur av á løgtingsfíggarlógini til stuðul til tiltøk og verkætlanir innan mentan og list.

Stuðulin verður játtaður sum verkætlanarstuðul ella annar stuðul til einstaklingar, bólkar ella feløg.

Játtanin í 2010 er kr. 1 mió.

Freistin at søkja er 15. mars 2010

GG! Umsóknir um stuðul til fløgu- og bókaútgávu skulu sendast til Mentanargrunn Landsins.

Stuðul til barna- og ungdómsarbeiði

Tann upphædd, ið Mentamálaráðið umvegis sp/f Ítróttarvædding fær burtur av væddingarpeng-unum, verður nýtt sum stuðul til verkætlanir og tiltøk til gagns fyri børn og ung.

Tey, ið skipa fyri tiltøkum og standa fyri verkætlanum, sum eru børnum ella ungum til gagns, eru vælkomn at søkja.

Játtanin verður vanligu upplýst á aðalfundi hjá sp/f Ítróttarvædding í mai. Upplýsast kann, at játtanin í 2009 var kr. 1.848.000.

Freistin at søkja er 15. apríl 2010

Stuðul til myndlistafólk

Peningur er settur av á løgtingsfíggarlógini til stuðul til myndlistafólk. Listafólk, sum eru undir útbúgving, kunnu søkja. Yrkislistafólk kunnu søkja um stuðul til eftirútbúgving og til námsferðir.

Tá stuðul verður játtaður, verður raðfest í fyrstu atløgu at veita yrkislistafólkum stuðul og í aðru atløgu umsøkjarum, ið eru á eini listarligari yrkisleið.

Játtanin í 2010 er kr. 100.000.

Freistin at søkja er 15. mars 2010

Allar umsóknir eiga at verða skrivaðar á serstakt umsóknarblað til endamálið. Umsóknarbløð og vegleiðingar eru at finna á heimasíðu okkara: www.mmr.fo ella kunnu fáast við at venda sær til:

Mentamálaráðið

Postrúm 3279 · 110 Tórshavn
Telefon 30 65 00 · Telefax 30 65 55
e-postur.: mmr@mmr.fo

SØGU- OG SAMFELAGSDEILDIN BJÓÐAR Í VÁR ÚT STAK MASTERSKEIÐI Í LØGFRØÐI "MANNARÆTTINDI OG REVSIRÆTTUR Í FØROYUM". SKEIÐIÐ KANN EFTIR UMSÓKN GERAST PARTUR AV MASTERÚTBÚGVING.



Enn eru nøkur pláss eftir

Stakskeið í lögfrøði – »Mannarættindi og revsirættur í Føroyum«

Stakskeiðið í lögfrøði ber heitið »Mannarættindi og revsirættur í Føroyum« og telur 10 námsstig á masterstøði, og ætlanin er, at skeiðið skal verða góðskrivað á komandi masterútbúgving í lóg.

Undirvísingin byrjar fríggjadagin 9. apríl 2010. Munnlig próvtøka verður 21. og 22. juni 2010.

Lærari verður Kári á Rógvi, PhD, lektari. Eisini verða gestafyrilesarar.

Endamálið við skeiðnum er at veita innlit í týdning fyri og ávirkan á revsirætt av mannarættindum, serliga Europeiska Mannarættindasáttmálanum. Tey lesandi skulu fáa nøktandi innlit í revsing og mannarættindi til tess at kunnu eyðmerkja og greina trætur, har hesar rættarreglur fáa týdning í senn og tí bæði mótast og skulu avvigast.

Skeiðið kannar bæði almennar og serstakar spurningar á mótinum millum revsirætt og mannarættindi. Meginreglur sum legalitetsprinsippið í § 1 í verandi donskføroysku revsilóg og forboðið móti afturvirkni í grein 7 í EMRS verða viðgjørð. Harumframt verður hugt at tulkningarstili og venju hjá bæði norðurlandskum dómstólum og Europeiska Mannarættindadómstólinu m. Evni sum framsøgufærslu og trúarfrærslu í samvirkan við revsirætt eru somuleiðis sera týðandi. Skeiðið er serliga viðkomandi, nú ætlanir eru at yvirtaka revsirætt sum føroyskt sermál.

Undirvísingin verður skipað við framløgum frá lærara og gestafyrilestrarhaldarum – ætlandi dómurum og lærðum úr grannalondum og Føroyum. Eisini verða studentaframløgur.

Próvtøkuformur: Skrivlig avrik telja 1/3 av próvtalinum, munnlig próvtøka 2/3. Uttanseturs próvdøming

Fortreytirnar fyri at skriva seg inn til skeiðið er útbúgving á bachelorstigi við nóg mikið av lögfrøði ella javnmettum fakum eitt nú grunnskeiði í lóg.

Skeiðið kostar 5.500,00 kr. Lesandi innskrið við Fróðskaparsetur Føroya ella við annan hægri lærustovn fáa tó skeiðið ókeypis.

Umsóknarblað fæst við at venda sær til Sögu- og samfælagsdeildina, J. Broncks gøta 25, 4.h., Tórshavn, tlf. 352580. Víst verður eisini til heimasíðuna: www.setur.fo

Avmarkað luttøka.

Umsóknarfreistin er sett til fríggjadagin 19. mars 2010. Tíkið verður tó upp, til skeiðið er fullsett.

FRÓÐSKAPARSETUR FØROYA

Setursskrivstovan · tlf. 35 25 00 · J. C. Svabos gøta 14
Postrúm 272 · 110 Tórshavn · www.setur.fo